

Банктар аралык кредиттик ресурстар рыногу (2017-жылдын октябрь айы)

Кароого алынып жаткан мезгил ичинде банк тутумунун үстөк ликвиддүүлүгүнүн орто айлык деңгээли өткөн айга караганда 25,7 пайызга төмөндөө менен 961,7 млн сомду түзгөн. Ушуну менен катар эле, банктар аралык рынокто репо шартындагы бүтүмдөр боюнча катышуучулардын жигердүүлүгүнүн бир аз төмөндөшү катталган, анда бүтүмдөрдүн жалпы суммасы 0,7 пайызга төмөндөө менен 1,5 млрд сомду түзгөн. Мында, улуттук жана чет өлкө валюталарында стандарттык бүтүмдөр байкоого алынып жаткан мезгил ичинде келишилген эмес.

Улуттук банк тарабынан «овернайт» шартында сунушталган кредиттердин көлөмү 290,9 млн сомду (-45,9 пайызды) түзгөн. Мында, коммерциялык банктар Улуттук банкта «овернайт» шартында депозитке 99,1 млрд сом өлчөмүндө каражаттарын жайгаштырган, бул өткөн айга караганда 0,4 пайызга аз. Отчеттук мезгил ичинде кредиттик аукциондор өткөрүлгөн эмес.

Кароого алынып жаткан мезгилдин жыйынтыгы боюнча кредиторлордун жана дебиторлордун концентрациялануу индекстери 0,83 (+0,04) түзгөн, бул концентрациялануунун жогорку деңгээлин көрсөтүү менен рынокто бир кредитордун жана бир дебитордун катышкандыгына дал келет.

Байкоого алынып жаткан мезгил ичинде банктар-резидент эместер менен чет өлкө валютасындагы кредиттик бүтүмдөр көлөмүнүн сом эквивалентинде 14,9 млрд чейин (+26,6 пайыз) өсүшү белгиленген. Банктар-резидент эместер менен кредиттик операциялар боюнча орточо салмактанып алынган пайыздык чен 0,9 пайызды түзгөн (ай ичинде -0,2 п.п.).

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



